

பத்திரிக்கை செய்தி

சென்னை மெட்ரோ இரயில் கோயம்பேடு பணிமனையில்
தொழில்நுட்பக் கண்காட்சி நடைபெற்றது

சென்னை மெட்ரோ இரயில் நிறுவனம், இந்திய வாகன உதிரிபாக உற்பத்தியாளர்கள் சங்கத்துடன் இணைந்து கோயம்பேடு பணிமனையில் தொழில்நுட்பக் கண்காட்சி இம்மாதம் 17 மற்றும் 18 ஆகிய தேதிகளில் நடைபெற்றது.

இரண்டு நாள் தொழில்நுட்பக் கண்காட்சியானது, மெட்ரோ அமைப்பின் கூறுகளை முக்கியமாகக் கண்டறிய வாங்குபவர்களுக்கும் கண்காட்சியாளர்களுக்கும் இடையே புதுமை மற்றும் ஒத்துழைப்புக்கான தளமாக செயல்படுகிறது. சப்ளையர் மீதான சார்புகளைக் குறைப்பதற்கும், செலவைக் கட்டுப்படுத்துவதற்கும், மெட்ரோ அமைப்புகளை சரியான நேரத்தில் பராமரிப்பதை உறுதிசெய்வதற்கு தேவையான பொருட்கள் கிடைக்கும் நேரத்தைக் குறைப்பதற்கும், தமிழ்நாட்டில் உள்ளூரில் விற்பனையாளர்களை உருவாக்குவதற்கும் உதவுகிறது.

தொழில்நுட்ப கண்காட்சியில் சுமார் 25 நிறுவனங்கள் பங்கேற்று தங்கள் தயாரிப்புகளை கண்காட்சிக்கு வைத்தனர். சென்னை மெட்ரோ இரயில் நிறுவனத்தின் சார்பில் இக்கண்காட்சியில் மெட்ரோ இரயில், சிக்னலிங் மற்றும் தொலைத்தொடர்பு, டிராக்ஷன் போன்ற பல்வேறு அமைப்புகளின் கூறுகள் மற்றும் உதிரிபாகங்கள் கண்காட்சியில் வைக்கப்பட்டிருந்தது.

சென்னை மெட்ரோ இரயில் நிறுவனத்தின் இயக்குநர் ராஜேஷ் சதுர்வேதி (அமைப்புகள் மற்றும் இயக்கம்) மற்றும் இந்திய வாகன உதிரிபாக உற்பத்தியாளர்கள் சங்கத்தின் தலைவர் ஷுபா குமார் ஆகியோர் தொழில்நுட்பக் கண்காட்சியை தொடங்கி வைத்தார்கள். இந்த தொழில்நுட்பக் கண்காட்சியை சென்னை மெட்ரோ இரயில் நிறுவனத்தின் உயர் அலுவலர்கள் மற்றும் பணியாளர்கள், இரயில்வே மற்றும் சென்னை மெட்ரோ இரயில் நிறுவனத்தின் ஒப்பந்ததாரர்கள் பார்வையிட்டனர்.

சென்னை மெட்ரோ இரயில் நிறுவனத்திற்கு தேவையான உதிரிபாகங்களை உற்பத்தியாளர்கள் அறிந்து கொள்ள இந்த தொழில்நுட்ப கண்காட்சி அமைந்தது. மேலும், இந்த கண்காட்சியில் அமைக்கப்பட்டிருந்து மெட்ரோ இரயிலுக்கு தேவையான பாகங்கள் உள்நாட்டிலேயே தயாரிக்கப்படுகிறது. இதன் மூலம் போக்குவரத்து மட்டுமல்லாமல் இதர செலவுகளும் குறைவாக இருக்கும். உள்நாட்டில் தயாரிக்கப்படும் இந்த உதிரிபாகங்கள் உலக தரத்திற்கு இணையாக இருக்கும்.

வெளியீடு: இணை இயக்குநர் / மக்கள் தொடர்பு அலுவலர்

சென்னை மெட்ரோ இரயில் நிறுவனம், சென்னை - 600 035.